

‘वकालतलामा पर 110 रु. का वेलफेयर टिकट लगाने के आदेश की पालना हों’

राजस्थान बार कौंसिल ने प्रदेश के सभी बार संघ के अध्यक्ष व सचिवों को पत्र लिखा

जयपुर (कासं)। राजस्थान में अधिकांश वकीलों द्वारा वकालतनामा पर 110 रु. कीमत वाला वेलफेयर टिकट नहीं लगाने को राजस्थान बार कौंसिल ने गंभीरता से लिया है। द बार कौंसिल ऑफ राजस्थान के अध्यक्ष रामप्रसाद सिंगरिया ने प्रदेश के तमाम बार संघ के अध्यक्ष व सचिवों को पत्र लिखकर इसकी पालना सखी से करवाने के लिए कहा है। साथ ही उन अधिवक्ताओं की सूची भी मांगी है, जो वेलफेयर टिकट के बिना ही वकालतनामा न्यायालय, अधिकरण अथवा अन्य प्राधिकारी के समक्ष पेश कर रहे हैं। रामप्रसाद सिंगरिया ने कहा कि अधिवक्ता कल्याण निधि में नियमित आय का मुख्य स्रोत वेलफेयर टिकट की बिक्री से आने वाला पैसा है, वर्तमान में एक टिकट का मूल्य 110 रु. है। यह वेलफेयर टिकट राज्य के सभी बार संघ को 10 प्रतिशत और स्टॉप

- वेलफेयर टिकट के बिना वकालतनामा पेश करने वाले अधिवक्ताओं की सूची बार कौंसिल राजस्थान को सौंपे : रामप्रसाद सिंगरिया
- सिंगरिया का कहना है कि बार कौंसिल ऑफ राजस्थान के संज्ञान में आया है कि कुछ अधिवक्ताओं द्वारा न्यायालय, अधिकरण अथवा अन्य प्राधिकारी के समक्ष बिना वेलफेयर टिकट लगा वकालतनामा पेश किया जा रहा है, साथ ही यह भी कहा जा रहा है कि बार संघ कार्यालयों में टिकट उपलब्ध नहीं हैं।
- उन्होंने कहा कि 110 रु. की कीमत वाला यह टिकट सभी बार संघ को 10 प्रतिशत और स्टॉप विक्रेता को 5 प्रतिशत कमीशन पर दिया जाता है, यह पैसा अधिवक्ताओं की बीमारी, मृत्यु और सेवानिवृत्ति पर बतौर आर्थिक सहायता दिया जाता है।

विक्रेताओं को 5 प्रतिशत कमीशन पर बार कौंसिल ऑफ राजस्थान के द्वारा जारी किए जाते हैं। यह पैसा अधिवक्ताओं की बीमारी, मृत्यु और सेवानिवृत्ति पर बतौर आर्थिक सहायता दिया जाता है। सिंगरिया ने अपने पत्र में लिखा कि, बार

कौंसिल ऑफ राजस्थान के संज्ञान में आया है कि कुछ अधिवक्ताओं द्वारा न्यायालय, अधिकरण अथवा अन्य प्राधिकारी के समक्ष बिना वेलफेयर टिकट लगा वकालतनामा पेश किया जा रहा है, साथ ही यह भी कहा जा रहा है कि बार संघ कार्यालयों में टिकट उपलब्ध नहीं हैं। इसके अलावा कुछ अधिवक्ता कह रहे हैं कि वे राजस्थान अधिवक्ता कल्याण कोष के सदस्य नहीं हैं, जिस कारण वकालतनामा पर वेलफेयर टिकट लगाना अनिवार्य नहीं है। न्यायालयों और अधिकरणों द्वारा भी बिना वेलफेयर टिकट लगे हुए वकालतनामा स्वीकार किए जा रहे हैं। जबकि राजस्थान अधिवक्ता कल्याण निधि अधिनियम-1987 की धारा 20 के तहत प्रत्येक अधिवक्ता को वकालतनामा पर वेलफेयर टिकट लगाना अनिवार्य है, चाहे वह राजस्थान अधिवक्ता कल्याण कोष के

सदस्य हैं अथवा नहीं। उपधारा (1) में निर्दिष्ट 100 रुपये का कल्याण निधि फीस स्टॉप लगाएगा और कोई भी वकालतनामा किसी भी न्यायालय, अधिकरण या अन्य प्राधिकारी या धारा-16 में निर्दिष्ट व्यक्ति के समक्ष दाखिल या उसके द्वारा प्राप्त नहीं किया जायेगा। इस स्टॉप के मूल्य में प्रतिवर्ष 10 रुपये की वृद्धि होगी, जो कि प्रत्येक वित्तीय वर्ष में 1 जुलाई से शुरू होगी। स्टॉप का मूल्य न तो मामले से जुड़ा खर्च होगा और न ही मुक्तिदल से प्राप्त किया जायेगा। रामप्रसाद सिंगरिया ने बताया कि वर्ष 2019-20 से लेकर 2022-23 तक का आंकड़ा देखें तो 28 करोड़ 28 लाख 42 हजार 900 रुपये बार कौंसिल ऑफ राजस्थान ने अधिवक्ताओं की गंभीर बीमारी, मृत्यु व सेवानिवृत्ति से संबंधित दावों पर खर्च किए हैं।

अंतर्राष्ट्रीय फुट एण्ड एंकल सर्जरी कॉन्फ्रेंस आज से

जयपुर (कासं)। मेडिकल एजुकेशन एण्ड ट्रीटमेंट के हब के रूप में तेजी से अंतर्राष्ट्रीय पटल पर उभर रहे जयपुर शहर में पहली बार फुट एण्ड एंकल सर्जरी विषय पर अंतर्राष्ट्रीय कॉन्फ्रेंस होटल मेरियट में 14-15 अक्टूबर को होने जा रही है। इस कॉन्फ्रेंस में देश विदेश के 200 आंशों सुपर स्पेशलिस्ट सर्जन शिरकत करेंगे। कॉन्फ्रेंस के उद्घाटन समारोह के मुख्य अतिथि राजस्थान होस्पिटल के चेयरमैन डॉ. एस एस अग्रवाल होंगे। इण्टरनेशनल सोसायटी ऑफ ऑर्थोपैडिक एण्ड ट्रोमा (सीकोट), इंडियन फुट एण्ड एंकल सोसायटी और राजस्थान ऑर्थोपैडिक सर्जन एसोसिएशन के संयुक्त तत्वावधान में यह कॉन्फ्रेंस आयोजित की जा रही है। कॉन्फ्रेंस के आयोजन सचिव डॉ. राहुल उपाध्याय ने बताया कि कॉन्फ्रेंस पहले दिन फुट एण्ड एंकल सर्जरी से संबंधित एंकल आर्थोपैडिस, एबीएस

टेलेस, एंकल स्पोर्ट्स इंजरी, आंशों सर्जरी को लेकर रीसेंट अपडेट, नवीनतम सर्जिकल टैक्निक्स और शोर्ट केयर को लेकर विशेषज्ञ चर्चा करेंगे। दूसरे दिन एंकल ट्रोमा को लेकर वैश्विक स्तर पर इसके इलाज में आए नये बदलावों पर चर्चा की जाएगी। साथ ही राजस्थान होस्पिटल में देश विदेश के एक्सपर्ट डॉक्टरों द्वारा विशेष एंकल सर्जरी की जाएगी। इसका सीधा प्रसारण कॉन्फ्रेंस स्थल होटल मेरियट में किया जाएगा। डॉ. राहुल उपाध्याय ने बताया कि एंकल ट्रोमा के कारण खराब हुए एंकल पाठों को हटाकर थ्री डी तकनीक से उसका नया हिस्सा बना कर रिप्लेस किया जाता है। इसके कारण मरीज के एंकल का मूवमेंट पहले की तरह बना रहता है। अभी तक इसके लिए एंकल को जाम किया जाता था जिसके कारण मरीज जिंदगीभर पैर का पूरा मूवमेंट नहीं कर पाता था।

युवाओं ने जानी मतदान प्रक्रिया की बारीकियां

जयपुर। विधानसभा चुनावों की तैयारियों के मद्देनजर जिला निर्वाचन कार्यालय द्वारा मतदाता जागरूकता हेतु नए नवाचार किये जा रहे हैं। युवा मतदाताओं को मतदान के लिए प्रेरित एवं आकर्षित करने के लिए निर्वाचन विभाग के निर्देश पर जयपुर के गौरव टावर पर वीआर के माध्यम से मतदान की प्रक्रिया से रूबरू कराया गया। इस दौरान कई युवा वीआर के जरिये इस रोचक अनुभव के गवाह बने। जिला निर्वाचन अधिकारी प्रकाश राजपुरोहित ने बताया कि आज का युवा आर्टिफिशियल इंटेलिजेंस से काफी जुड़ाव महसूस करता है, इसी को ध्यान में रखते हुए युवाओं की आगामी चुनावों में शत प्रतिशत भागीदारी सुनिश्चित करने के लिए मतदाता जागरूकता अभियान के तहत वीआर प्रस्तुतिकरण कार्यक्रम का आयोजन किया गया।

■ जिला निर्वाचन अधिकारी की मौजूदगी में गौरव टावर पर हुआ प्रस्तुतिकरण

वीआर के जरिये मतदान प्रक्रिया का रोचक अनुभव लेने के बाद कलिंग छात्रा सभना राठौड़ ने कहा कि वीआर के जरिये हमें ऐसा लगा कि वाकई हम किसी सुसज्जित मतदान केंद्र पर खड़े हैं और मतदान कर रहे हैं। साथ ही उन्होंने कहा कि निर्वाचन विभाग की यह पहल वाकई युवाओं को परसदा आएगी। जिला स्वीप नोडल अधिकारी डॉ. शिल्पा सिंह ने युवाओं को सी विजिल एप, दिव्यांगों के लिए सक्षम एप सहित अन्य डिजिटल प्लेटफॉर्मों की जानकारी दी और नव मतदाताओं को विधानसभा चुनाव में मतदान के लिए प्रेरित किया।

शरद रंग महोत्सव का आगाज



जवाहर कला केंद्र में शरद रंग महोत्सव के उद्घाटन पर अतिरिक्त मुख्य सचिव शुभ्रा सिंह, प्रमुख शासन सचिव श्रेया गुहा और प्रसिद्ध वाइल्ड लाइफ फोटोग्राफर अरिजीत बनर्जी ने स्मारिका का विमोचन किया।

जयपुर, (का.सं.)। अतिरिक्त मुख्य सचिव चिकित्सा एवं स्वास्थ्य, शुभ्रा सिंह ने कहा कि डेल्टिक काउंसिल ऑफ राजस्थान कला एवं संस्कृति को राष्ट्रीय एवं अंतर्राष्ट्रीय स्तर पर पहचान देने का कार्य कर रहा है ताकि राजस्थानी कला एवं संस्कृति का मौलिक स्वरूप में बना रहे। काउंसिल ने कुछ समय में अच्छी पहल कर राजस्थान डेल्टिक खेलों के आयोजन से कला एवं संस्कृति के संरक्षण की दिशा में महत्वपूर्ण कार्य किया है। उन्होंने कहा कि विषम भौगोलिक परिस्थितियों के बावजूद

राजस्थान कला एवं संस्कृति के क्षेत्र में विश्व में अपनी एक अलग पहचान रखता है। सिंह शुक्रवार को जवाहर कला केंद्र में तीन दिवसीय शरद रंग महोत्सव के उद्घाटन कार्यक्रम को संबोधित कर रही थीं। उन्होंने कहा कि मसूरी में ट्रेनिंग के दौरान यह सिखाया जाता था कि सरकारी सेवा के दौरान अलग-अलग स्थानों पर पदस्थापन के दौरान कार्य की व्यस्तता रहती है, ऐसे में अपनी हॉबी को बनाए रखें। इसके लिए समय जरूर निकालें। उन्होंने कहा कि राजस्थान की संस्कृति जीवन शैली में घुली मिली है

थर्ड पार्टी जांच के बिना नहीं होगा सड़क निर्माण का भुगतान, खामियां दूर होंगी

जेडीए के अधीक्षण और अधिशाषी अभियंता को औचक निरीक्षण में मिली खामियां

जयपुर (कासं)। सिरसी नाडिया कॉलोनी और मूर्तिकला कॉलोनी में बन रही सड़क में घंटिया निर्माण को जांचने जेडीए के अधीक्षण अभियंता रामप्रसाद रैगर, अधिशाषी अभियंता मनोज कुमार दुबे, सहायक अभियंता राधेश्याम और अंजू खडेलवाल ने औचक निरीक्षण किया। मौके पर सड़क निर्माण में डामर की कम मात्रा, सड़क पर रोलर नहीं चलाने, डब्ल्यूबीएम का काम ड्रम मिक्स प्लांट से तैयार होने जैसी गड़बड़ियां मिली। यहां तक कि सड़क को मोटाई भी तय मोटाई से कम



मात्रा कम मिली। इसके साथ ही खुदाई करने पर रोलर चलाना नहीं पाया गया। इससे मौके पर सड़क उखड़ गई थी। डब्ल्यूबीएम का काम भी ड्रम मिक्स प्लांट से होना पाया गया। इसके बाद टीम ने मूर्तिकला कॉलोनी में बन रही सड़क को देखा, वहां भी जगह डामर की मात्रा कम थी। इसके साथ ही निर्धारित मोटाई भी नहीं थी। कुछ अन्य जगहों पर भी टीम ने निरीक्षण किया और कमियां मिलने पर सुधारने के निर्देश दिए।

देखा जाए तो सड़क बनाने वाले ठेकेदार, ट्रैफिक की आड़ में रात को सड़क बनाने का काम कर देते हैं, मौके पर कोई इंजीनियर्स भी नहीं रहते थे। साथ में प्लांट का भी पता नहीं चलता था कि कहां से डामर का माल लिया गया है। रात के अंधेरे में रोलर भी नहीं चलाया जाता, इस कारण सवरे होते-होत डामर उखड़ जाती है। रात के अंधेरे का फायदा उठाकर डामर की मोटाई भी पूरी नहीं की जा रही थी। अब यह सारी गड़बड़ियां नहीं हो पाएंगी, क्योंकि जेडीए के अधीक्षण

अभियंता रामप्रसाद ने इंस्पेक्शन रिपोर्ट के साथ ही यह आदेश भी जारी कर दिए हैं कि अब से किसी भी सड़क निर्माण के काम की थर्ड पार्टी जांच रिपोर्ट आने तक भुगतान नहीं किया जाएगा। इसके साथ ही रोलर आधा-अधूरा नहीं, बल्कि पूरा चलाया जाएगा। काम बैच मिक्स प्लांट से किया जाएगा। प्लांट पर एक इंजीनियर को इयूटी रहेगी। जेडीए के इंजीनियर निदेशक मनोज कुमार सोनी को लगातार मिल रही शिकायतों के बाद उन्होंने निर्देश दिए थे कि जोन में चल रहे सभी निर्माण कार्यों की जांच कर रिपोर्ट पेश की जाए, जिससे काम की क्वालिटी में सुधार किया जा सके। जेडीए के जोन 12 के एसई रामप्रसाद रैगर ने बताया कि उनके साथ जेडीए के इंजीनियर्स की टीम ने 4 घंटे जोन में चल रहे निर्माण कार्यों का निरीक्षण किया था, जो खामियां मिली उन्हें सुधारने को कहा गया है। काम की क्वालिटी अच्छी होनी चाहिए।

जुनोटिक डिजीज कंट्रोल के लिए स्टेट वन-हेल्थ एक्शन प्लान

जयपुर। प्रदेश में जुनोटिक संक्रमण वाली बीमारियों के नियंत्रण एवं रोकथाम के लिए स्टेट वन-हेल्थ एक्शन प्लान बनाकर कार्यवाही की जायेगी। चिकित्सा एवं स्वास्थ्य विभाग की अतिरिक्त मुख्य सचिव शुभ्रा सिंह ने शुक्रवार को जयपुर में आयोजित मल्टी सेक्टरल कंसल्टेशन वर्कशॉप के शुभारंभ समारोह को संबोधित करते हुए यह बात कही। चिकित्सा एवं स्वास्थ्य विभाग, नेशनल सेंटर फॉर डिजीज कंट्रोल (एनसीडीसी) एवं यूएस सेंटर फॉर डिजीज कंट्रोल एवं प्रिवेंशन संस्थान के संयुक्त तत्वावधान में आयोजित इस कार्यशाला में राष्ट्रीय स्तर

■ कोविड जैसी महामारियों का सामना करने के लिए आधारभूत संसाधन व प्राथमिक प्रबंधन की पूर्व तैयारी जरूरी : शुभ्रा सिंह

के विषय विशेषज्ञ एवं तकनीकी पार्टनर संस्थानों के प्रतिनिधि पारस्परिक विचार मंथन कर देश में पहले राजस्थान स्टेट वन-हेल्थ एक्शन प्लान की रूपरेखा तैयार करेंगे। कार्यशाला में बताया गया कि मानव में 60 प्रतिशत बीमारियों के संक्रमण के कारण प्राकृतिक

एवं जुनोटिक होते हैं। इनमें वायरस, बैक्टीरिया, फंगस, प्रोटोजोआ, पैरासाइट्स एवं अन्य से संक्रमण फैलता है। विभिन्न निकायों, कार्यक्षेत्र के विचार-विमर्श, उनके अनुभव एवं प्राकृतिक स्थितियों के आधार पर वन-हेल्थ एक्शन प्लान लागू कर जुनोटिक डिजीज पर नियंत्रण करने की कार्यवाही की जायेगी। सिंह ने बताया कि कोविड जैसी महामारियों का सामना करने के लिए आधारभूत संसाधन व प्राथमिक प्रबंधन की पूर्व तैयारी करनी आवश्यक है। इसी को ध्यान में रखकर राजस्थान में रैबीज उन्मूलन के लिए स्टेट एक्शन प्लान लागू कर कार्यवाही की जा रही है।

12 किलो गांजे के साथ तस्कर अंड़ड़ा



जयपुर (कासं)। राजकीय रेलवे पुलिस (जीआरपी) ने ट्रेन, प्लेटफॉर्म पर सघन चैकिंग के विशेष अभियान के तहत दुर्गापुरा रेलवे स्टेशन से अवैध मादक पदार्थ गांजा के साथ एक आरोपी को गिरफ्तार किया है। जबकि एक आरोपी को गिरफ्तार कर उसके कब्जे से शराब बरामद की। इसी तरह अलग अलग मामलों में दो मोबाइल चोर गिरफ्तार किए। गांजा लेकर आया आरोपी दुर्गापुरा रेलवे स्टेशन के पास डिलीवरी की फिराक में था। विधानसभा चुनावों को देखते हुए विभिन्न ट्रेनों एवं रेलवे स्टेशनों पर अवैध मादक पदार्थ, अवैध शराब, अवैध राशि के खिलाफ कार्रवाई करने के लिए स्पेशल फ्लाईंग स्कर्वॉर्ड तैनात की गई है। पुलिस निरीक्षक वीरेंद्र कुरील ने बताया कि जीआरपी स्पेशल फ्लाईंग स्कर्वॉर्ड टीम ने रेलवे स्टेशन, जयपुर दुर्गापुरा, गांधी नगर पर विभिन्न ट्रेनों एवं स्टेशन पर सघन एवं आकस्मिक चैकिंग का अभियान चलाया गया। पुलिस ने चैकिंग के दौरान दुर्गापुरा रेलवे स्टेशन पर अवैध मादक पदार्थ के खिलाफ कार्रवाई करते हुए सराणा अजमेर निवासी सेदूराम गुर्जर को गिरफ्तार कर उसके कब्जे से 12 किलो 50 ग्राम गांजा बरामद किया।

जयपुर (कासं)। राजकीय रेलवे पुलिस (जीआरपी) ने ट्रेन, प्लेटफॉर्म पर सघन चैकिंग के विशेष अभियान के तहत दुर्गापुरा रेलवे स्टेशन से अवैध मादक पदार्थ गांजा के साथ एक आरोपी को गिरफ्तार किया है। जबकि एक आरोपी को गिरफ्तार कर उसके कब्जे से शराब बरामद की। इसी तरह अलग अलग मामलों में दो मोबाइल चोर गिरफ्तार किए। गांजा लेकर आया आरोपी दुर्गापुरा रेलवे स्टेशन के पास डिलीवरी की फिराक में था। विधानसभा चुनावों को देखते हुए विभिन्न ट्रेनों एवं रेलवे स्टेशनों पर अवैध मादक पदार्थ, अवैध शराब, अवैध राशि के खिलाफ कार्रवाई करने के लिए स्पेशल फ्लाईंग स्कर्वॉर्ड तैनात की गई है। पुलिस निरीक्षक वीरेंद्र कुरील ने बताया कि जीआरपी स्पेशल फ्लाईंग स्कर्वॉर्ड टीम ने रेलवे स्टेशन, जयपुर दुर्गापुरा, गांधी नगर पर विभिन्न ट्रेनों एवं स्टेशन पर सघन एवं आकस्मिक चैकिंग का अभियान चलाया गया। पुलिस ने चैकिंग के दौरान दुर्गापुरा रेलवे स्टेशन पर अवैध मादक पदार्थ के खिलाफ कार्रवाई करते हुए सराणा अजमेर निवासी सेदूराम गुर्जर को गिरफ्तार कर उसके कब्जे से 12 किलो 50 ग्राम गांजा बरामद किया।

राजस्थान में गांजा सप्लाई करने वाला तस्कर दबोचा

जयपुर (कासं)। जयपुर पुलिस कमिश्नरेंट की स्पेशल टीम (सीएसटी) ने ऑपरेशन “क्लीन स्लीप” के तहत ड्रग्स माफियाओं के खिलाफ बस्सी थाना इलाके में कार्रवाई करते हुए अन्तर्राज्यीय मादक पदार्थ गांजा की तस्करी करने वाले तस्कर गिरफ्तार किया गया है। गिरफ्तार आरोपित के कब्जे से 11 किलो 225 ग्राम अवैध मादक पदार्थ गांजा बरामद किया है। पुलिस की प्रारंभिक जांच में सामने आया कि आरोपित अवैध मादक पदार्थ गांजा उडीसा (मुजुं गुडडा जिला रायगडा से) से अज्ञात व्यक्ति से लाना स्वीकार किया। फिलहाल आरोपित से पूछताछ की जा रही है।

जयपुर पुलिस कमिश्नरेंट बीजू जाँज जोसफ ने बताया कि जयपुर पुलिस की ओर से शहर में चलाए जा रहे ऑपरेशन क्लीन स्लीप अभियान के तहत सीएसटी ने ड्रग्स माफियाओं के खिलाफ बस्सी थाना इलाके में कार्रवाई करते हुए अन्तर्राज्यीय मादक पदार्थ गांजा की तस्करी करने वाले तस्कर केशव राय (26) निवासी वाराणसी (उत्तरप्रदेश) हाल भिवाड़ी अलवर को गिरफ्तार कर उसके पास से 11 किलो 225 ग्राम

■ आरोपी के कब्जे से 11 किलो 225 ग्राम अवैध गांजा बरामद

अवैध मादक पदार्थ गांजा बरामद किया गया है। गिरफ्तार आरोपित केशव राय अन्तर्राज्यीय तस्कर है। यह गांजा लेने के लिये ट्रेन से उडीसा गया था और उडीसा के मुजुं गुडडा जिला रायगडा से अज्ञात व्यक्ति से 10 किलो गांजा पचास रुपये में खरीदा और पार्वतीपुरम (आंध्रप्रदेश) से समता एक्सप्रेस में बैठकर आगरा तक आया और वहां से बस में रामगढ़ शेखावाटी (सीकर) में गांजा की सप्लाई करने जा रहा था। आरोपित पुलिस को चकमा देने के लिये पार्वतीपुरम (आंध्रप्रदेश) से फरीदाबाद का रेल टिकट बनवाता है और छह राज्यों (आंध्रप्रदेश, उडीसा, छत्तीसगढ़, महाराष्ट्र, मध्यप्रदेश) उत्तरप्रदेश) से होता हुआ राजस्थान के जिलों में सप्लाई करता है। गिरफ्तार आरोपित से अवैध मादक पदार्थ गांजा के सप्लायर एवं खरीदार के नेटवर्क के संबंध में पूछताछ की जा रही है।

शारदीय नवरात्र कल से

घर और मंदिरों में 9 दिनों तक होगी मां भगवती की आराधना

जयपुर। शारदीय नवरात्र 15 से 23 अक्टूबर तक होंगे। नौ दिन श्रद्धालु मां भगवती और प्रभु श्रीराम की साधना में लीन रहेंगे। शुभ मुहूर्त में घट स्थापना के साथ नवरात्र का शुभारंभ होगा। छोटीकाशी के मां दुर्गा के मंदिरों में शारदीय नवरात्र की तैयारियां अंतिम चरण में हैं।

घाटी स्थित मनसा माता मंदिर में घट स्थापना सुबह 9:15 से 11:15 बजे तक होगी। घट स्थापना के बाद कल्पारंभ विहृत पूजा, व्रत आरंभ, चंडी पाठ, श्रृंगार, भोग, आरती की पुष्पाजलि के कार्यक्रम होंगे। गोविंद देवजी मंदिर के प्रबंधक मानस गोस्वामी ने बताया कि दर्शन समय सुबह साढ़े पांच से साढ़े छह, साढ़े आठ से पाँचे बारह बजे तक तथा शाम को साढ़े पांच से रात्रि साढ़े आठ बजे तक होंगे। पंचवटी सर्किल राजापार्क स्थित वैष्णो स्थित कालक्या मंदिर, ब्रह्मपुरी स्थित काली माता मंदिर, आमगढ़ स्थित अंबा माता, दिल्ली रोड स्थित राजराजेश्वरी मंदिर में भी घट स्थापना के बाद नौ दिन विशेष आराधना होगी। आमेर स्थित शिला माता मंदिर में घट स्थापना अभिजीत मुहूर्त में दोपहर 11:55 बजे होगी। घट स्थापना के बाद श्रद्धालु मातारानी के दर्शन कर सकेंगे। ठिकाना मंदिर गोविंद देवजी के अधीनस्थ कनक

सार-समाचार

शुभम पारीक का सम्मान किया



जयपुर, (का.सं.)। राष्ट्रपति द्रोपदी मुर्मू द्वारा एनएसएस के राष्ट्रीय पुरस्कार सम्मानित शुभम पारीक को पारीक महिला परिषद के स्थापना दिवस के अवसर पर सम्मानित किया। इस अवसर पर पारीक महिला परिषद ने टावर संस्थान के बच्चों के साथ विभिन्न प्रकार की खेल प्रतियोगिताओं का आयोजन किया तथा उन्हें पुरस्कार भी वितरित किये एवं उनकी दैनिक उपयोगिता की आवश्यक सामग्री भी उपलब्ध करायी। इस अवसर पर परिषद की अध्यक्ष शशि पुरोहित, सचिव रश्मि पारीक, कोषाध्यक्ष निशा पुरोहित, नीरा पांडेय, आशा पारीक, रेनु पारीक, सविता पारीक, कनक पारीक, सीमा पारीक, गीता पारीक, ज्योति पुरोहित, राज पुरोहित, स्नेह पुरोहित, चंद्रकान्ता पारीक, कल्पना पारीक आशा पारीक, राखी पारीक, राज पारीक, नीरू पारीक, पुष्पा पारीक उपस्थित रही।

तीन महिला सहित 10 आरोपी गिरफ्तार

जयपुर (कासं)। जयपुर पुलिस कमिश्नरेंट की स्पेशल टीम (सीएसटी) ने विधानसभा चुनाव को देखते हुए अवैध शराब माफियाओं पर शिकंजा कसा है। जहां पुलिस ने ग्यारह मामले दर्ज कर तीन महिलाओं सहित दस आरोपियों को गिरफ्तार किया है। वहीं इस कार्रवाई के दौरान एक महिला तस्कर फरार हो गई। जिसे तलाश किया जा रहा है। साथ ही पुलिस ने गिरफ्तार आरोपियों के पास से अवैध देशी शराब की लगभग 26 पेटी, अंग्रेजी शराब की 25 पेटी, बीयर की 15 पेटी, बिक्री की राशि 26 हजार 420 रुपये बरामद किए गए हैं। फिलहाल पुलिस आरोपियों से पूछताछ करने में जुटी है। जयपुर पुलिस कमिश्नर बीजू जाँज जोसफ ने बताया कि जयपुर पुलिस की ओर से शहर में चलाए जा रहे ऑपरेशन क्लीन स्लीप अभियान के तहत सीएसटी ने अवैध शराब माफियाओं के खिलाफ जयपुर शहर के प्रताप नगर, मुहाना, सांगानेर सदर, ब्रह्मपुरी, सेज, जयसिंहपुरा खोर, बानस, बिन्द्याकवा एवं मुर्तलीपुरा थाना इलाके में कार्रवाई करते हुए पारा सांसी (50) निवासी मेहनन्दास जिला टॉक हाल प्रतापनगर जयपुर, बेगम सांसी (35) निवासी मुहाना जयपुर, नीलम सांसी (28) निवासी सांगानेर सदर जयपुर चिरंजीवाल (50) निवासी ब्रह्मपुरी जयपुर, मनोज मीणा (31) निवासी सेज जयपुर, मुकेश कुमार सांसी (34) निवासी कानोटा हाल जयसिंहपुरा खोर जयपुर, नेपाल (29) निवासी फागी जिला दूदू हाल बगर जयपुर, गणेश नारायण गुर्जर (29) निवासी मौजनाबाद जिला दूदू, मंगल राम (32) निवासी बानस और रोहित अर्य (27) निवासी नयापुरा कोटा हाल हसनपुरा सदर जयपुर को गिरफ्तार किया गया है। जिनके पास से पुलिस ने अवैध देशी शराब की लगभग 26 पेटी, अंग्रेजी शराब की 25 पेटी, बीयर की 15 पेटी, बिक्री की राशि 26 हजार 420 रुपये बरामद किए गए हैं।

एल.बी.एस. में पेंटिंग प्रतियोगिता

जयपुर (कासं)। लाल बहादुर शास्त्री पीजी महाविद्यालय की राष्ट्रीय सेवा योजना एवं आर्ट ट्यूट, जय स्मृति प्रयास के संयुक्त तत्वावधान में प्राचाय एवं प्रतियोगिता संयोजक डॉ. मुदित गुप्ता के निर्देशन में आज महाविद्यालय परिसर में चित्रकला प्रतियोगिता एवं कला शिबिर का आयोजन किया गया। कार्यक्रम के मुख्य अतिथि डॉ. प्राणेश्वर तिवारी, सचिन अग्रवाल (ट्रस्टी बूज स्मृति प्रयासः) एवं निर्णायक मंडल में प्रो.तनुजा सिंह (राजस्थान विश्वविद्यालय), कमल लोचन (राजस्थान जन मंच ट्रस्ट), गोपाल लाल (आर्ट ट्यूट) उपस्थित रहे। ड्रॉइंग पेन्टिंग प्रतियोगिता में प्रथम विजेता स्नेहा सैनी वैदिक कन्या पी.जी. कालिंग, जयपुर व द्वितीय रणजीत बर्मन, लाल बहादुर शास्त्री पी.जी. महाविद्यालय, जयपुर एवं केनवास पेन्टिंग प्रतियोगिता में प्रथम पुरस्कार अक्षर माहेश्वरी, राजस्थान स्कूल ऑफ आर्ट्स, जयपुर व द्वितीय पुरस्कार महेश कुमारवात बाई आर्टिस्ट फॉर आर्टिस्ट इन्स्टीट्यूट, जयपुर से प्राप्त किया।

गरीब बच्चों को निःशुल्क कपड़े बांटे

जयपुर, (का.सं.)। शाप्ट टेरिटेबल ट्रस्ट, जयपुर द्वारा रोड नं.17 वी.के.आई.एरिया में गरीब बच्चों को निःशुल्क कपड़े वितरित किये जिसमें संस्था के अध्यक्ष राम प्रताप शर्मा व सचिव जय प्रकाश शर्मा व समाजसेवी नेमी चन्द व अन्य व्यक्ति उपस्थित थे। ट्रस्ट द्वारा निःशुल्क कपड़े वितरण समारोह में लगभग 100 से अधिक गरीब बच्चों को रेडीमेड कपड़े निःशुल्क वितरित कर उन्हें नकद 100 रुपये प्रदान कर उनके उज्ज्वल भविष्य की कामना की। ट्रस्ट के अध्यक्ष राम प्रताप शर्मा ने बताया कि हमारी संस्था के मुख्य उद्देश्यों में शिक्षा, स्वास्थ्य, लीगल व समाज के प्रत्येक वर्ग की सहायता व सशक्त बनाना ही हमारा उद्देश्य है।

‘एक शाम मां भगवती के नाम’ आज

जयपुर। श्री श्याम युवा संघ परिवार, त्रिवेणीनगर गोपालपुरा गांव के तत्वावधान में एक शाम मां भगवती के नाम मां भगवती का जागरण शिबिर, 14 अक्टूबर को गोपालपुरा के त्रिवेणीनगर चौराहा स्थित श्री भूतेश्वर महादेव-हनुमान मंदिर में शाम सात बजे से आयोजित किया जाएगा। मुख्य अतिथि समाजसेवी डॉ. गोपाल शर्मा होंगे। इस मौके पर मां भगवती का दरवार सजाकर नयनाभिराम श्रृंगार किया जाएगा। पुष्प वर्षा और इत्र वर्षा के बीच वृंदावन के कन्हैया, जयपुर की रित पांडे, गोंनेर के राकेश कुमार सहित अक्षर भजन गायक मां भगवती के दरबार में हाजिरी देंगे। इस मौके पर मातारानी की अर्घ्य ज्योत प्रज्वलित कर इस मौके पर बजरंग बली और काली माता की झांकी भी सजाई जाएगी। श्री भूतेश्वर महादेव हनुमान मंदिर समिति के अध्यक्ष बदीनारायण बापलावत, उपाध्यक्ष हेमराज बागडा, महारिषि महाराज जांगिड, कोषाध्यक्ष राम अवतार बापलावत, मंदिर आर्किटेक्ट रवि शर्मा एवं अन्य ने शुक्रवार को आयोजन की तैयारियों को अंतिम रूप दिया।